

ኤርትራ ካብ ኢትዮጵያ

እትጽበዮ ረብሓ ኣሎ ድዩ ?

ብተስፋፍጥናዎም ሓጎስ

ህዝብን መንግስትን ኤርትራ ምስ ኩሎም ጎረባብቱ ሃገራትን መንግስታትን ካብኡ ሓሊፉ ብዘወገውን ኣህጉራው ሰላምን ምሕዝነትን እዮም ዝደልዩን ዝምነዩን ክሳብ ሎሚ ከይተሓለሉ ክሰርሑሉ ዝጸንሑን ገና ውን ዝቃለስሉን ዘለዉ። ብመሬት ዝወሰነ ጎረቤትካ ፈቲኻ ኣይተቐርቦ ጸሊእካ ውን ከተርሕቕ ትክእል ነገር ኣይኮነን። ንስኻ መሬትካ ካብቲ ከባቢ ኣልጊልካ ናብ ካልእ ክትወስዶ ኣይትክእል ንጎረቤትካ ውን ከምኡ። ክትምዕብልን ቍጠባኻን ሓይልኻን ማሕበራዊ ከነታትካን ከተማዕብልን ርጉእን ውሑስን ሃገር ክትሃንጽን እንተ ደኣ ኮይንካ ጎረቤትካ ኣብ ልዕሌኻ ንስኻ ውን ኣብ ጎረቤትካ እንተስ ንጽቡቕ እንተስ ንሕማቕ ጽልዋ ክህልዎ ናይ ግድን እዩ። ንሕና ከም ኤርትራውያን ሓንቲ ብኹለንትናኣ ዝማዕበለት ሰላምን ቅሳነትን ምዕባልን ዝሰፈና ሃገር ንክንምስርት ሰላሳ ዓመታት ብምረቱን ንውሓቱን መዘና ኣልቦ ቃልሲ ኣሕሊፍና ረዚን መስዋእቲ ከፊልና ነጻን ልኡላዊትን ሃገር መስሪትና። ነጻ ሃገር ንምህናጽን መነባብሮ ህዝብና ንምምሕያሽን ንዕሰራን ሾመንተን ዓመታት ኣብ ዘካየድናዮ ቃልስን ዘንገፈና ጉርብትናውን ኣህጉራውን ተጽብኦታት ማእለያ ኣይነበሮምን መዘና ውን ኣይነበሮምን እንተ በልና ውን ምግናን ኣይከውንን። ካብ ጎበጣ ኢትዮጵያ ነጻ ንምውጻእ ሰላሳ ዓመታት ደማዊ ቃልሲ ኣካይድና ነጻነትና ጨቢጥና ጥራይ ደይኮነስ ነቶም ዘድመዩና ውን ካብቲ ጨቋኒ ስርዓት ወታደራዊ ደርግ ነጻ ኣውጺኢና ኣብ ስልጣን ኢና ኮፍ ኣቢልናዮም። እቲ ምንታይ ውድብ ከሎን ደሓ መንግስቲ ኤርትራ ምስ ኮነን፣ ነቲ ስርዓታት ኢትዮጵያ ንሰላሳ ዓመታት ዘፍሰስዎ ደምናን ዘዕነዉዎ ሃገርና ካሕሳ ከይሓተተ ይቐረ ብምባል ምስኦም ብሓባር ኮይናን ነተን ሃገራት ጥራይ ደይኮነስ እንተላይ ንዘባዊ ምዕባል ኣርሒቐ ብምጥማት እዩ ክሰርሕ ወሲኑ። እዚ ድማ መርኣያ ናይቲ ጉርብትና ኣብ ምዕባል ይኹን ኣብ ዕንወት ሃገር ዘለዎ ተራ ብምርዳእ እዩ። ብወገን ኢትዮጵያውያን ዝነበረ ኣመለኻኻታ ግን ካልእ እዩ ኔሩ፣ ኤርትራ መሬታ ድኻ ፣ ንሕርሻዊ ልምዓት ዘይረብሕ ስለ ዝኾነ ብኢድ ኣዙር ሃብቲ ኢትዮጵያ ክትጉሕጉሕ ስለ ዝደለዩትን እያ ሰላም ሰላም ትብል ዘላ ፣ ኣተሓሳስባ እዩ ዝነበሮምን ገና ውን ዘለዎምን ። ብወገን ናይቲ መንግስቲ ኢትዮጵያ/ወያኔ ውን ካብ ነበሰ ምትሓትን ጸቢብ ኣተሓሳስባ ተበጊሱ፣ ዝፈጠረንን ኣብዚ ዘለኹዎ ስልጣን ኮፍ ንክብል ዘብቐዓኒ መንግስቲ ኤርትራ እዩ፣ ሕጂ ውን ንሱ ከም ሓለቓይ ኣነ ድማ ከም ኣገልጋሊኡ እዩ ዝርእየኒ ስለዚ ከጥፍኦ ኣለኒ ዝብል ግልቡጥ ስነ መጎት ብምሓዝ ኣብ ልዕሊ ኤርትራ ኩናት ኣዊጁ። እዚ ግልቡጥ ስነ መጎት ኣብ ኣእምሮ ናይ ኩሎም ኢትዮጵያውያን እዩ ንምባል እኳ ዘጸግም መሰሉ እንተ ተራእዮ ብፍላይ ኣብቶም ተጋሩ ዝበሃሉ ብሄር ኣብ ደምም ሰሪጹ እዩ። ብተወሳኺ እቶም ኣምሓራ ዝበሃሉ ብሄር ውን ኣብ ናይ ሃተውተው ጽውጽዎይ ታሪኽ ክሕምብሱ ስለ ዝነብሩ እቲ ኤርትራ ኣካል ኢትዮጵያ እያ ዝብል ግልቡጥ ስነ ሞጎቶም ፈጸሙ ካብ ሓንጎሎም ስለ ዘይሕከኽ ኣብ ዝጠዓሞም ግዜ ንኤርትራ ክጎብጣ እዩ ኢሉ መምስ ተበገስ ስርዓት ዝስለፉ እዮም። ቦቲ መንግስቲ ኤርትራ ኣብ 1991 ዋላውን ካብ ግዜ ሰውራ ኣትሒዙ ዝሓንጸጸ ምስ ጎረባብትኻ ብባህላውን ቍጠባውን ፖለቲካውን ወተሃደራውን ተሓባቢብርካ ሃገር ናይ ምህናጽን

መነባብሮ ህዝቢ ናይ ምምሕያሽን በዞም ጎረቤታትና ብፍላይ ከአ ኢትዮጵያውያን እንተ ዘይተገናኙኛ ኔሩ ኣብዚ ውሽጢ ዕስራን ሾመንተን ዓመታት እዚ ከባቢ እዚ ኣበይ ማዕቢሉን ሰላም ሰፊንዎን ቅያ ምተሰርሖ ኔሩ። ግንከ ከምቲ ወለድና ዝብልዎ ብሓደ ኢድካ ኣይጣቓዕን እዩ፣ በይኑ መንግስቲ ኤርትራ ነዚ ቅዱስ ዕላማ ተበጊሱ እቶም ካልኣት ምስ ዘይድግፍዎ ክዕወት ኣይክእልን እዩ ኣይተገደዎን ውን ። ብኣንጻሩ ብሰንኪ ግጉይ ኣካይዳ ናይ መንግስቲ ኢትዮጵያ መላእ ቀርኒ ኣፍሪቃ ዓውደ ውግእ ኮይኑ ቍጠባ ናይተን ሃገራት ዓንዩ ህዝብን ተመዛቢሉ ኣደዳ ስደትን ከርፋሕ መነባብሮን ከአ ኮይኑ። እቲ ንጎረቤቲ ሃገራት ኣዕንዩ ንርእሱ ብሒል ጎብ ሃብታን ቍጠብኣ ዝተመሓየሸት ሃገር ክሃንጽ ዝሓልም ዝነበረ መንግስቲ ኢትዮጵያ ከም ፍልጦ ዝበሎዎ ዓንዲ ቦኸቢኹ ሮሞቕ ኢሉ ኣብ ክወጸሉ ዘይክእል ዓዘቕቲ ኣትዩ፣ ሃገር ኣብ ክትከፍለሉ ዘይትኸእል ዕዳ ተሸሚማ ንጨረታ ክትወርድ ዝተረፋ ነገር የለን። ህዝባ ብዓሌታዊ ግጭት ንሓድሕዱ ክተሃናኹት ይውዕል ኣሎ፣ ዜጋታት ወጺኦም ብሰላም ንገዝኦም ክኣትዉ ኣይክእሉን፣ ካብ ቦታ ናብ ቦታ ምንቅስቓስ ፍጹም ኣብ ዘይከኣለሉ ደረጃ በጺሑ ይርከብ። ኣብታ ሃገር መንግስቲ ኣሎ ኢልካ ክትዛረብ ኣይትኸእልን፣ ጉድጓድ ኮዓቲኣ ይኣትዎ። እታ ኢትዮጵያ ትበሃል ሃገር ክትህሉ/ክትቅጽል ትኸእል ድያ ኣይትኸእልን ኣብ ሕቶ ምልክት ኣትዩ ይርከብ። ኣብ ውግእ ሕድሕድ ክትኣቱ ድያ ወይስ ኣይክትኣቱን እያ ንዝብል ሕቶ ሕጂ ውን ብምልእታ እታ ሃገር ኣብ ሓድሕዳዊ ግጭት እያ ዘላ፣ እቶም ብሰሜን ዘለዉ ከብደም እንተከረሸ ዝሓየሉ ዝመስሎም ናይ ቤተ ክርስትያን ኣናጹ ወያኔ/ተጋሩን ኣምሓራን ውን ኣይትሓዙና እዮም ዝብሉ ዘለዉ። ስለዚ እታ ሃገር ኣብ ውግእ ሕድሕድ ክትኣቱ ዘሎ ተኸእሎ ዝዓበየ እዩ። እቲ ብወያኔ ዝምራሕ መንግስቲ ኢትዮጵያ ሶማልያ ብውግእ ሕድሕድ ክትሕመስን ፋሕ ብትን ክኣትዎ ዝከኣሎ ጽዒሩ ጥራይ ዘይኮነስ ብኣካል ሰራዊቱ ኣዕጠቐ ወሪርዎ እዩ፣ እዚ ከአ ሶማልያ ብሰንኪ ኣጋዴን ሰላም ስለ ዘይትህበና ክትጠፍእን ፋሕ ብትን ክኣትዎን የርብሓኒ እዩ ኢሉ ስለ ዝሓሰበን እዩ። ኣብ ልዕሊ ካልኣት ኣህዛብ እትገብሮ እከይ ተግባርን እትውልዎ ሓውን ተገልቢጡ ንዓኻ ውን ከንድደካ ምኻኑን ኣቐዲምካ ምፍላጥ ኣገዳሲ እዩ ኔሩ። ኢትዮጵያ ንኤርትራ ንምጉባጥ እንተ ዘይተኸእለ ከአ ብወተሃደራውን ዲፕሎማሲያውን መንገዲ ረሚስካ ቍጠብኣ ዓንዩን ተረሚሱን ህዝባ ፋሕፋሕ ከም ዝብል ንምግባር ንዕስራ ዓመታት ሰራሖሙሉን ተቓሊሶሙሉን። ከምቲ ባህሃምን ትምኒቶምን ግን ኣይኮነን፣ ህዝብን መንግስትን ኤርትራ መሳርዖም ነቕ ኣይበሉን፣ ኣይወደቁን ኣይጠመዩን ፣ ሓድነቶም ኣይተዘርገን እኳ ደኣ መሊሱ ሓየለን ተረረን። እቲ ናባና ዝሓሰብዎ ናብኦም ተጠውዩ።

እዚ ሕጂ ኣብ ስልጣን ዘሎ ብጠቅላይ ሚኒስትር ዶ/ር ኣብይ ዝምራሕ መንግስቲ ነታ ሃገር ንምድሓን ምስ ኤርትራ ሰላም ምግባር፣ ነቲ ብኣህጉራዊ ቤት ፍርዲ ዝተወሰነ ይግባይ ዘይበሃሎ ናይ ኣልጀርስ ውዕል ብዘይ ቀድመ ኩነት ኣብ ግብሪ ከውዕል እየ ብምባል ንመንግስቲ ኤርትራ ጸውዒት ምስ ኣቕረበ መንግስቲ ኤርትራ ንዕስራ ዓመታት ክጠልቦ ዝጸንሖ ናይ ሰላም ጸውዒት ብምኻኑ ሕራይ ኢሉ ተቐቢልዎ። ይኹን እምበር እቶም ንዕስራን ሸውዓተን ዓመታት ንሃብቲ ኢትዮጵያ ግሒጦም ናብ ትግራይ ዘግዓዙን ብቢልዮናት ዶላራት ሃብቲ ኢትዮጵያ ኣብ ጀቦብኦም ናብ ወጻኢ ዘግዓዙ ወያኔ ካብ ቤተ መንግስቲ ምስ ተሰጉ ተጓሕጉሖም ንመቐለ/ትግራይ ብምኻድ ነቲ ናይ ሰላም ውዕል ኣብ ግብሪ ንኸይውዕል ክሳብ ሕጂ ዕንቅፋት ኮይኖም እቲ ዝተባህለ ኣብ ግብሪ ኣይወዓለን። እቶም ካልኣት ብሄራት ኢትዮጵያ ውን ባድመ ደምና ከፊልናሉ ኢና ንኤርትራ ክወሃብ የብሉን፣ መንግስቲ ዶ/ር ኣብይ ብዘይ ናትና ፍቓድ ንምንታይ ሕራይ ዝብል ክብሉ ይስምዑ ኣለዉ። ዋላ ደኣ ብኣህጉራዊ ቤት ፍርዲ ባድመ ንኤርትራ ይወሃብ እምበር ንሕና

አይንሀብን ኢና፣ ኤርትራ እንተ ደኣ ንባድመ ብሓይሊ ክትሕዛ ፈቲና ድማ መላእ ህዝቢ ኢትዮጵያ ክትሰእ ኣለዎ በሃልቲ እዮም። እዚ ንዓና ሓድሽ ነገር ኣይኮነን፣ ዝድላዮም ክፍክፍ ክጀሃሩ ይኸእሉ እዮም ንዓና ከፍርሓናስ ይትረፍ ኣብ ጸጉሪ ርእሰና ዝዓለበ ጽንጽያ ሃገርና ውን ኣየፍርሖን ኣየሰንብዶን እዮ። ንሕና ደለይቲ ውግእ ኣይኮናን፣ ንውግእ ደሊናዮን ተመኒናዮን ጀሚርናዮን ኣይንፈልጥን ኢና፣ እንተ መጺኡና ድማ ቅድሚ ሎሚ እንታይ ከም ዝገበርና ታሪኽ ባዕሉ ይዛረብ፣ ብድሕሪ ሕጂ ውን እንተ መጺኡና እንታይ ከም ንገብር ነጎቲ ናይ ቅድም ታሪኽ ምርኩስ ብምግባር ንመጻኢ እንታይ ከም ንገብር ክግምቱ ንዕኡም ንገድፎ። ኤርትራውያን ብተፈጥሮና ኣይኮነን ገና ንዘይገበርናዮ ነቲ ዝገበርናዮ ውን ኣይንዛረቡን ኣይንጀሃረሉን ኢና፣ ባህልና ኣይኮነን።

ኤርትራ ሓንቲ ባህርያዊ ጸጋ ዘይተዓደለት ንቐጽ መሬት እትውንን፣ ንዓመት ዝኸውን ቀለብ ህዝባ ከተፍሪ ዘይትኸእል ልሙዕ መሬት ዘይትውንን ድኻ ሃገር እያ፣ ኤርትራ ብዘይ ኢትዮጵያ ነብሳ ክኢላ ክትነብር ኣይትኸእልን እያ፣ ናይ ኢትዮጵያ ጽግዕተኛ ኮይና ጥራይ እያ ክትነብር እትኸእል፣ እቲ ኣፍራዬ ዝበሃል መንእሰይ ተጓሕጉሑ ሃገር ገዲፉ ዝወጸ፣ ፍጹም ናይ ሰብ ሓይሊ ዘይትውንን ሃገር ስለ ዝኾነት ንሰላም ምስ ኢትዮጵያ እትደልዮ ዘላ ቀጥባዊ ረብሓ ንምርካብ ኢላ እያ ዝብሉ ናይ ትግራይን ኣምሃራን ልሂቃል ኣለዉ። ነዚኦም እንብሎ ምስ ዝህሉ **ሓባል በልያ ከይትቐድመኪ** ። ብቐዳምነት ንዝኾነ ናይ ኣእምሮ ዓይነ ስውር ኢትዮጵያዊ ክንብሎ ንደሊ ካብ መላእ ኣፍሪቃ፣ ኣብ ምሉእ ዓለም ብጥምየትን ዓጸቦን እትፍለጥ ዓሰርተታት ሚልዮናት ህዝባ ብዘስካሕክሕ ዓጸቦ ብብዓመቱ ዝሃልቁላ ሃገር መንያ ምስ እንብል፣ እንረኽቦ መልሲ ኢትዮጵያ ዝብል ብዓቢ ዝተጻሕፈ ኮይኑ ንረኽቦ። ኣብ መላእ ዓለም ከኣ ኣብ ናይ ተለቪዥን መሳኹቲ ንሱሳ ዓመታት ብቐጻሊ ክርኣ ይነብርን ገና ውን ይቐጽልን ኣሎ። ብቐዘፍቲ ሕማማት ከም በዓል HIVAids ካብ ኣፍሪቃ ብቐዳማይ ደረጃ ትስራዕ ሃገር ኢትዮጵያ ደይኮነትን! ኢትዮጵያ ብዘይ ናይ ዓለም ረዲኤት ክትነብር ዘይትኸእል ሃገር እያ። ንኢትዮጵያ ከም ሃገር ክትቆጽራ ዘሕፍር እኮዩ! ኢትዮጵያ ናይ ሕማማት መጫጭሑት፣ ናይ ዓጸቦ ተምሳሌት፣ ናይ ድሕረት ተምሳሌት እያ እንተ ተባህለ ምግናን ኣይከውንን።

ኤርትራ ንህዝባ ኣኸሊ ዝተርፍ ሰፋሕቲ ናይ ሕርሻ መሬት እትውንን፣ መላእ መሬት ኤርትራ ኣብ ከርሱ ማእለያ ዘይብሎም ማዕድናት ዝሓቕፈ እዩ ። ብሃብቲ ዓሳ ድዝቐበበ ናይ ሓደ ሽሕን ክልተ ሚእትን ኪሎ ሜተር ዝንውሓቱ ገማግም ባሕርና እንተላይ ልዕሊ ሰለስተ ሚእትን ሓምሳን ደሴታትና ፣ ልዕሊ ኩሉ ክሰርሕ ዝጎዱ እምበር ንኸልምን ኢዱ ዘይዝርግሕ ምዑት ጸዕረኛ በዓል በሊሕ ኣእምሮ ህዝቢ እትውንን ሃገር እያ። ኤርትራ በዓልቲ ኣማእት ኢንዱስትሪ ሃገር እያ፣ ንኤርትራ ኣድለይቲ ዝኾኑ ሃለኹቲ ኣቐሑት ዘፍርያ ንዓና ንኤርትራውያን ጥራይ ዘይኮነስ ንመላእ ቀርኒ ኣፍሪቃ ዝኣክል ከነፍሪ ንኸእል ኢና። ወደባትና ኢትዮጵያ እንተ ዘይተጠቐመትሉ ተመራጺዩ ፣ እቲምንታይ ሓንጎልና እንተ ኣስራሕናዮ ካልእ ዝበለጸን ዝሓሸን ውሕስነት ዘለዎን መንገድታት ክንጥቀመሉ ንኸእል ኢና። ኣብ 1945 ኤርትራ ብኢንዱስትሪያዊ ምዕባለን ምሁር ናይ ሰብ ሓይልን ካብ መላእ ኣፍሪቃ ድሕሪ ደቡብ ኣፍርቃ ኣብ ካልኣይ ደረጃ ትስራዕ ምንባራ ኢትዮጵያውያን ልሂቃን ኢና በሃልቲ ከመይ ረሲዕኩም! ብኹሉ ዓይነት ቴክኒክን ፍልጠትን ካብ 1960 ንኢትዮጵያ ዝሃነጽዎን ዘማዕበልዎን ኤርትራውያን ምኻናም እንታይ እዋን ደኣ ረሲዕኩም? በሉ ንኸትፈልጡ ኤርትራ ካብ ኢትዮጵያ ትደልዮን ትጽብዮን ቅንጣብ ነገር የሎን! ብኣንጻሩ

ኢትዮጵያ እያ ካብ ኤርትራ ማእለያ ዘይብሎም ፍርያት ኢንዱስትሪን ናይ ሰብ ሓይልን ካልእን እትጽበ። ካብ ኢትዮጵያ ዝመጸና ነገር እንተ ሃልዩ ሕማማትን ግዕዙይ ባህርያትን እዩ። እዚ ከኣ ከም ቀደም ክንህመሎሉ ዘይብልና ብዝለዓለ ክንጥንቀቕሉ ዘለና ነገር እዩ። HIV Aids ናብ ኤርትራ ዘምጽኡ ወተሃደራት ኢትዮጵያ እዮም፣ ሕጂ ከኣ ሕብረተ ሰብ ኢትዮጵያ ብግብረ ሶዶምን ሕማም HIV Aids ተቐማጢዎን ተበኪሉን ስለ ዘሎን ናብ ኤርትራ ሒዞሙልና ከይኣትዉ መንግስትን ህዝብን ኤርትራ ዓቢ ጥንቃቄ ክገብሩ ይግባእ። ብዓይኒ ሓቂ እንተ መጸእና ኢትዮጵያውያን ንዓና ንኤርትራውያን ፈጺሞም ኣየድልዩናን እዮም። ዲፕሎማሲያዊ ርክብ መንግስቲ ምስ መንግስት ይሃሉ ሰላም ጽቡቕ እዩ፣ ንግዳዊ ልውውጥ ውን ይሃሉ ኣገዳሲ እዩ። ኢትዮጵያውያን ኣብ ኤርትራ ኣትዮም ወፍሪ ክገብሩ ክፍቀደሎም የብሉን! ኣለዉንዶ ኣብ ደገ ዝኣክል ዝተርፍ ሃብቲ ዘለዎም ኤርትራውያን መንግስቲ ንዕኡም ጸውዒት ክገብረሎም ኣለዎ! ሓውካ እዩ ሓውካ ናትካ እዩ ናትካ! ምብላዕ ምብልዑስ ዝብኢ ዓድና ይብልዓዮ እኳ ዝበሃል! ኢትዮጵያውያን ኣብ መንጎ ህዝብና ኣትዮም ክነብሩ ግን ፈጺሙ ክሕሰብ ዘይብሉ ነገር እዩ። ብወደባትና ንብረት ከእትዉን ንደገ ክሰዱን ይኸእሉ እዮም ከምቲ ኣብ ጎረባብትና ዝኸፍልዎ ዝነበሩ ታሪፍን ናይ ወጻኢ ባጤራን ክኸፍሉ ኣለዎም። ወደባትና ደም ቀያሕቲ ኣሓትናን ኣሕዋትናን ዝተኸፍሎ ንረብሓ ህዝብና ክውዕል እምበር ንረብሓ ጎረባብትና ኣይኮነን። ቀይሕ ባሕርና ክንደይ ጀጋኑ ኣሕዋትናን ኣሓትናን ኣብ ከርሱ ሓቕፋ ኣሎ፣ መስዋእቶም ቀይሕ ባሕርና ንረብሓ ህዝብና ክኸውን እምበር ነቶም ዘድመዩና ኢትዮጵያውያን ተባሂሉ ኣይኮነን። ኣብ ሰላማዊ ህዝቢ ኣረሜናዊ ግፍዒ ዝፈጸሙ ወተሃደራት ኢትዮጵያ ተኸሲሶም ኣብ ናይ ክሪሚናል ቤት ፍርዲ (ICC) ክቐርቡ ኣለዎም፣ ኢትዮጵያ ኣብ ኤርትራ ንዘሰግበቶ ዕንወትን ንዕስራ ዓመታት ብሓይላ ዝሓዘቶ ልኡላዊ መሬት ኤርትራ ካሕሳ ክትከፍል ኣለዎ! እዚ ሸለል ኢልካ ዝሕለፍ ነገር ኣይኮነን! መንግስቲ ኤርትራ ንምንታይ ዘይሓተሉ? ኣብ ገማግም ባሕርና ጥር ዝብል ኢትዮጵያዊ ወፍሪ ክገብር ክፍቀደሉ የብሉን! እንተ ኣፍቂድናሎምከ? ከምታ **ጁሰፕ ሳፕቶ** ዝገበረና ክገብሩና ምጃናም ክንፈልጥ ኣለና።

ክብርን ሞገስን ንሓይልታት ምክልኻል ኤርትራ !!!

ዘለኣለማዊ ዝኸርን ክብርን ንሰማእታትና !!

ወትሩ ዓወት ንሓፋሽ !!!